

சாராம்சம்: இனிய குழந்தைகளே> ஞானக்கடலான தந்தையே உங்களுக்கு ஞானத்தைக் கொடுத்து> உங்களைச் சுயதரிசனச் சக்கரதாரிகளாகவும்> முக்காலத்தையும் பார்ப்பவர்களாகவும் ஆக்கியுள்ளார் என்ற போதையை நீங்கள் எப்பொழுதும் பேண வேண்டும். நீங்கள் பிரம்மாவின் குலத்தைச் சேர்ந்த பிராமணர்கள் ஆவீர்கள்.

கேள்வி: பிராமணர்கள் ஆகியதுமே நீங்கள் எவ்வாறு பலமில்லியன் மடங்குகள் பாக்கியசாலிகள் ஆகுகின்றீர்கள்?

பதில்: பிராமணர் ஆகுதல் என்றால் ஒரு விநாடியில் ஜீவன்முக்தியை அடைதல் என்று அர்த்தமாகும். நீங்கள் தந்தையின் குழந்தைகள் ஆகியவுடனேயே ஓர் ஆஸ்திக்கான உரிமையைப் பெறுகின்றீர்கள். எனவே> ஜீவன்முக்தி உங்கள் உரிமையாகும்> ஆகையால்> நீங்கள் பலமில்லியன் மடங்குகள் பாக்கியசாலிகள். எனினும்> இந்த மரண உலகத்தில் ஒருவரேனும் நூறுமடங்கேனும் பாக்கியசாலிகள் அல்ல. அகால மரணம் தொடர்ந்தும் இடம்பெறுகின்றது. குழந்தைகளாகிய நீங்கள் இப்பொழுது மரணத்தை வெல்கின்றீர்கள். உங்களுக்கு முக்கால வேளைகளின் ஞானமும் உள்ளது. சிவபாபா உங்கள் புத்தியை 21 பிறவிகளுக்கு நிரப்புகின்றார்.

ஓம் சாந்தி. நீங்கள் முட்களில் இருந்து மலர்களாக மாறுகின்றீர்கள் என்பதைக் குழந்தைகளாகிய நீங்கள் புரிந்துகொள்கின்றீர்கள்> அதாவது> நீங்கள் மனிதர்களில் இருந்து தேவர்கள் ஆகுகின்றீர்கள். இது முட்காடு என்பதைக் குழந்தைகளாகிய நீங்கள் அறிவீர்கள். குழந்தைகளாகிய நீங்கள் இப்பொழுது பூந்தோட்டத்திற்குச் செல்ல வேண்டும். இந்த டெல்கி ஒருகாலத்தில் தேவதைகளின் பூமியாகவும் இருந்தது. நீங்கள் தேவர்களாக இருந்தபொழுது> குழந்தைகளாகிய நீங்கள் அதனை ஆட்சிசெய்தீர்கள். சிலர் அரசர்களாக அல்லது சக்கரவர்த்திகளாக ஆட்சிசெய்தனர்> ஏனையோர் பிரஜைகளாக இருந்தனர். இவ்வுலகம் இப்பொழுது இடுகாடாக உள்ளதை நீங்கள் அனைவரும் அறிவீர்கள். நீங்கள் அதனைத் தேவதைகளின் பூமியாக மாற்றுவீர்கள். முழு உலகமும் புதியதாகுகின்றது என்பதை நீங்கள் அறிவீர்கள். இராதையும் கிருஷ்ணரும் இலக்ஷ்மியும் நாராயணனும் யமுனை நதிக்கரையில் வாழ்ந்தார்கள். இராதையும் கிருஷ்ணரும் ஆட்சிசெய்தனர் என்றில்லை. இல்லை> இராதையும் கிருஷ்ணரும் வெள;வேறு இராச்சியங்களிலிருந்து வந்தார்கள். அவர்கள் இருவரும் திருமணம் செய்தார்கள்> அவர்களின் திருமணத்தின் பின்னர்> அவர்கள் இலக்ஷ்மி நாராயணனாகி> தேவதைகளின் பூமியில் யமுனை நதிக்கரையில் ஆட்சிசெய்தார்கள். இந்த இராச்சியம் மிகப் பழையது. ஆதிசனாதன தேவிதேவர்களின் வம்சம் தொடர்ந்தும் இருந்தது. எனினும்> குழந்தைகளாகிய உங்களுக்கு மாத்திரமே இது தெரியும். நீங்கள் மாத்திரமே உங்கள் தேவதைகளின் பூமியை உருவாக்குகின்றீர்கள். உங்கள் இராச்சியத்தை நீங்கள் ஸ்தாபிக்கின்றீர்கள். எவ்வாறு? யோக சக்தியின் மூலமாகும். தேவர்களின் இராச்சியம் யுத்தத்தின் மூலம் ஸ்தாபிக்கப்படவில்லை. நீங்கள் 5000 வருடங்களின் முன்னரும் கற்ற இராஜயோகத்தின் சக்தியைக் கற்கவே நீங்கள் இங்கு வந்துள்ளீர்கள். நீங்கள் கூறுவீர்கள். பாபா> முன்னைய கல்பத்திலும்> இதே நாளில்>நாங்கள் உங்களுடன் கற்றுக் கொண்டிருந்தோம்;. குழந்தைகள் மாத்திரமே இங்கு வருகின்றார்கள். தந்தை தனது குழந்தைகளிடம் அன்றி வேறு எவருடனும் பேச முடியாது. தந்தை கூறுகின்றார். நான் குழந்தைகளாகிய உங்களுக்கு மாத்திரமே கற்பிக்கின்றேன். நீங்கள் அதிகளவு போதை கொண்டிருக்க வேண்டும்! தந்தையே ஞானக்கடலாவார். அவர் மாத்திரமே ஞானத்தின் பிரபு என்று அழைக்கப்படுகின்றார். ஞானக்கடலான கடவுளே இந்த நேரத்தில் குழந்தைகளாகிய உங்களுக்கு ஞானத்தைக் கொடுக்கின்றார் என்பதே இதன் அர்த்தமாகும். எந்த ஞானம்? உலகத்தின் ஆரம்பம்> மத்தி> இறுதியின் ஞானத்தை ஆகும். குழந்தைகளாகிய நீங்கள் சுயதரிசனச் சக்கரதாரிகள் ஆகுகின்றீர்கள். நீங்கள் பிரம்மாவின் குலத்தினர். ஆட்சிசெய்கின்ற> விஷ்ணுவின் குலத்தினர்> சுயதரிசனச் சக்கரதாரிகளோ> அல்லது முக்காலமும் அறிந்தவர்களோ அல்ல. நீங்களே பிரம்மாவின் குலத்தினர்> பின்னர் நீங்கள் தேவர்கள் ஆகுவீர்கள். நாங்கள் சூரிய வம்சத்தினராக இருந்தோம்> பின்னர் சந்திர வம்சத்தினர் ஆகினோம்> அதன்பின்னர் வைசிய வம்சத்தினராகவும்> அதன்பின்னர் சூத்திர வம்சத்தினராகவும் இருந்தோம். நாங்கள் இப்பொழுது மீண்டும் ஒருமுறை பிரம்மாவின் வம்சத்தினராக ஆகியுள்ளோம். நீங்கள் சுயதரிசனச் சக்கரதாரிகள் என்பதை நீங்கள் உண்மையிலேயே அறிந்துள்ளீர்கள். நீங்கள் முழு உலகினதும் ஆரம்பம்> மத்தி>

இறுதியின் ஞானத்தைக் கொண்டிருக்கின்றீர்கள். இதன் மூலமே நீங்கள் பூகோளத்தை ஆட்சிசெய்கின்றீர்> அரசர்> அரசிகள் ஆகுவிடுங்கள். இந்த ஞானம் சகல சமயத்தினருக்கும் உரியதாகும். சிவபாபா அனைவருடனும் பேசுகின்றார். இந்த பிரம்மாவுடனும் அவர் பேசுகின்றார்; இந்த ஆத்மா இப்பொழுது அவர் கூறுவதைச் செவிமடுக்கின்றார். நீங்கள் இப்பொழுது பிராமணர்கள். ஒவ்வொரு மனிதரும் சிவபாபாவின் குழந்தையும்> அத்துடன் பிரம்மாவின் குழந்தையும் ஆவார். பிரம்மா முப்;பாட்டனாராகிய> சரீரதாரி> ஆனால் சிவபாபாவோ அனைவரதும் ஆன்மீகத் தந்தை ஆவார். சிவபாபாவை மக்களின் தந்தை என்று அழைக்க முடியாது. சிவபாபா ஆத்மாக்களின் தந்தை ஆவார். தந்தை கூறுகின்றார்: நான் பாரதமக்களுக்கு அவர்களின் இராச்சியப் பாக்கியத்தைக் கொடுக்கின்றேன். நான் அவர்களை வைரங்களைப் போன்றும்> சதா சந்தோஷம் நிறைந்தவர்களாகவும் ஆக்குகின்றேன். நான் அவர்களுக்கு 21 பிறவிகளுக்கான ஆஸ்தியைக் கொடுக்கின்றேன். பின்னர்> அவர்கள் பூஜிக்கத் தகுதியானவர்களில் இருந்து பூஜிப்பவர்கள் ஆகும்பொழுது> அவர்கள் என்னை அவதூறு செய்ய ஆரம்பிக்கின்றார்கள். தந்தை கூறுகின்றார்: உங்கள் தந்தையான நான் மிகவும் மேன்மையானவர். நான் மாத்திரமே பாரதத்தை வைகுந்தமான சுவர்க்கம் ஆக்குகின்றேன். பின்னர் நீங்கள் என்னைச் சர்வவியாபி என்று கூறி என்னை அவதூறு செய்கின்றீர்கள். 5000 வருடங்களின் முன்னர் பாரதம் சுவர்க்கமாக ஆகியது. அது நேற்றைய விடயமே. நீங்கள் அங்கே ஆட்சிசெய்தீர்கள்> அங்கே ஒளி இருந்தது. இப்பொழுது இருள் சூழ்ந்துள்ளது> ஆனால் மக்கள் இதனைச் சுவர்க்கம் என்று நினைக்கின்றார்கள். புதிய உலகில் புதிய பாரதம் இருக்க வேண்டும் என்றும்> இராம இராச்சியம் நிலவ வேண்டும் என்றும் பாரத மக்கள் பாடுகின்றார்கள். இவ் உலகை மக்கள் புதியது என்று கருதுகின்றார்கள். இதுவே நாடகமாகும். இது இப்பொழுது மாயையின் இறுதிப் பகட்டாகும். இப்பொழுது இராவண இராச்சியத்திற்கு மரணமும்> இராம இராச்சியத்திற்கு வெற்றியும் இருக்கும். இராம (கடவுள்) இராச்சியம் என்று இராமர்> சீதையின் இராச்சியம் அழைக்கப்படுவதில்லை. சூரிய வம்ச இராச்சியமே இராம இராச்சியம் என்று அழைக்கப்படுகின்றது. நீங்கள் இங்கே சூரிய வம்சத்து அரசர்களாகவும் அரசிகளாகவும் ஆகுவதற்கே வந்துள்ளீர்கள். இது இராஜயோகமாகும். இந்த ஞானத்தை உங்களுக்குக் கற்பிப்பவர்கள் பிரம்மாவோ அல்லது கிருஷ்ணரோ அல்ல. பரமாத்மாவான பரமதந்தையே உங்களுக்கு இதனைக் கற்பிக்கின்றார். அந்தத் தந்தையே தூய்மையாக்குபவர். அவரே முழு உலகையும் சுவர்க்கமாக்கி> சந்தோஷத்தையும் அமைதியையும் கொடுக்கின்றார். இந்த பாரதம் முதலில் சந்தோஷ பூமியாக இருந்தது. அனைவரும் அமைதி தாமத்திலிருந்தே வருகின்றார்கள். ஆத்மாவான நான் முதலில் அமைதிதாமத்திலேயே வாழ்கின்றேன். ஓர் ஆத்மா பரமாத்மா அல்ல. இந்த ஆத்மாவான நான்> சூரிய வம்சத்தைச் சேர்ந்தவன். பின்னர்> நான் சத்திரியராகவும்> பின்னர் வைசியராகவும்> அதன்பின்னர் சூத்திரராகவும் ஆகுகின்றேன். நான் இப்பொழுது பிராமண குலத்திற்குள் வந்துள்ளேன். இது சக்கரத்தைப் பற்றிய அல்லது கரணம் போடுதல் பற்றிய நாடகமாகும். அனைத்திற்கும் முதலில்> பிராமணர்களின் உச்சிக்குடுமி உள்ளது> பின்னர் தேவர்களும் அதன்பின்னர் சத்திரியர்களும் உள்ளனர். முழுவதுமாக நீங்கள் 84 பிறவிகளைச் சுற்றிவர வேண்டும். குழந்தைகளே> இதில் எக்குழப்பமும் அடைய வேண்டியதில்லை. நீங்கள் ஒரு விநாடியில்> ஜீவன்முக்தியைப் பெறுகின்றீர்கள். நீங்கள் தந்தையின் குழந்தைகள் ஆகியவுடன்> ஆஸ்திக்குத் தகுதியானவர் ஆகுகின்றீர்கள். உங்கள் தாயின் கருப்பையிலிருந்து வெளியே வந்தவுடனேயே உங்கள் ஆஸ்தியை நீங்கள் பெறுகின்றீர்கள். இதுவும் ஒரு விநாடிக்கான விடயமாகும். ஜனகர் ஒரு விநாடியில் ஜீவன்முக்தியைப் பெற்றார். நீங்கள் கடவுளுக்கு உரியவர் என்பதால்> உங்களுக்கு ஜீவன்முக்திக்கான உரிமையும் உள்ளது. நீங்கள் அமரத்துவ உலகின் அதிபதிகள் ஆகுகின்றீர்கள். இது மரண உலகமாகும். எவருமே உங்களைப் போன்று நூறு மடங்குள் பாக்கிசாலிகள் அல்ல. இங்கே> அகால மரணம் நிகழ்கின்றது. நீங்கள் இப்பொழுது மரணத்தை வெற்றி கொள்கின்றீர்கள். தந்தை மகாமரணம் ஆவார்> எனவே அந்தத் தந்தையிடமிருந்து நீங்கள் அந்த மகத்தான ஆஸ்தியைப் பெறுகின்றீர்கள்! சந்நியாசிகளுக்கு இது தெரியாது. நீங்கள் சகல சமயங்களைப் பற்றியும் அறிந்திருக்க வேண்டும். ஆகையாலேயே இப்படம் உருவாக்கப்பட்டுள்ளது. இது ஒரு பாடசாலை. உங்களுக்குக் கற்பிப்பவர் யார்? கடவுள் பேசுகின்றார்: உங்களுக்குக் கற்பிப்பவர் கிருஷ்ணர் அல்ல. கிருஷ்ணர் ஞானக்கடல் அல்ல பரமாத்மாவான பரமதந்தையே ஞானக்கடலாவார்> அவர் உங்களுக்கு ஞானத்தைக் கொடுக்கின்றார். நீங்களே ஞான கங்கைகள். தேவர்களிடம் இந்த ஞானம் இல்லை. பிராமணர்களாகிய உங்களிடமே முக்காலத்திற்குமான ஞானம் உள்ளது. இந்நேரத்தில் நீங்கள் மாத்திரமே இந்த ஞானத்தைக் கற்று>

ஓர் ஆஸ்தியைப் பெறுகின்றீர்கள். நீங்கள் இராஜயோகம் கற்று> சுவர்க்கத்தின் அரசர்களும் அரசிகளும் ஆகுகின்றீர்கள். நீங்கள் பாபாவினூடாக மரணத்தை வெல்கின்றீர்கள் என்பதை அறிவீர்கள். அங்கே> நீங்கள் உங்களுடைய பழைய சரீரத்தை நீக்கி> மீண்டும் ஒரு குழந்தையாக வேண்டும் என்ற காட்சியைக் காண்பீர்கள். பாம்பின் உதாரணமும் உள்ளது. இந்த உதாரணங்கள் அனைத்தும் உங்களுக்கானதே. இப்பாரதம் முதலில் சிவாலயமாக இருந்தது. அது ஆலயங்கள் கட்டப்பட்டுள்ள> உயிருள்ள தேவர்களின் இராச்சியமாக இருந்தது. சிவபாபா வந்து சிவாலயத்தை உருவாக்குகின்றார். பின்னர் இராவணன் வந்து விலைமாதர் இல்லத்தை உருவாக்குகின்றான். மகா பண்டிதர்களுக்கும்> கல்விமான்களுக்கும் இராவணன் என்றால் என்னவென்று தெரியாது. இராவண இராச்சியம் அரைக்கல்பத்திற்குத் தொடர்வதை நீங்கள் அறிவீர்கள். இறைவி இலக்ஷ்மியினதும்>இறைவன் நாராயணினதும் இராச்சியம் முதலில் டெல்கியிலேயே இருந்தது. கிறிஸ்துவிற்கு 3000 ஆண்டுகளின் முன்னர்> பாரதம் சுவர்க்கமாக இருந்தது எனக் கூறப்படுகின்றது. எனினும்இ அவர்கள் பின்னர் அதனை மறந்துள்ளார்கள். ஒருவர் மரணிக்கும்பொழுது> அந்த நபர் சுவர்க்கத்திற்குச் சென்று விட்டதாக மக்கள் கூறுகின்றார்கள். அவர்கள் அவ்வாறு கூறுவதால்> தங்கள் வாயை இனிமையாக்குகின்றார்கள். பாரதம் சுவர்க்கமாக இருந்தபொழுது> சுவர்க்கத்தில் மறுபிறவி எடுக்கப்பட்டது. இப்பொழுது பாரதம் நரகமாகி விட்டதால்> மறுபிறவியும் நரகத்திலேயே எடுக்கப்படுகின்றது. தந்தை கூறுகின்றார். குழந்தைகளே> நான் ஒவ்வொரு கல்பத்திலும் வந்து> உங்களைச் சுவர்க்க அதிபதிகள் ஆக்குவது உங்களுக்கு ஞாபகம் உள்ளதா? நீங்கள் இப்பொழுது தூய்மையற்றவரிலிருந்து தூய்மையானவர் ஆகுகின்றீர்கள். இது ஒரேயொரு தந்தையின் கடமையாகும். அதிமேலான சிவபாபாவே இங்கமர்ந்திருந்து> பிரம்மாவின் மூலம் வேதங்களினதும்> சமயநூல்கள் அனைத்தினதும் சாராம்சத்தை உங்களுக்கு விளங்கப்படுத்துகின்றார் என்பது குழந்தைகளாகிய உங்கள் அனைவரினதும் புத்தியில் உள்ளது. பக்திமார்க்கத்தில்> மக்கள் அதிகளவு செலவழித்துஇ சிப்பிப் பெறுமதியானவர்கள் ஆகியுள்ளார்கள். தந்தை கூறுகின்றார். நான் வைரங்களும் இரத்தினங்களும் பதித்த மாளிகைகளைக் குழந்தைகளாகிய உங்களுக்காகக் கொண்டிருந்து>அவற்றை உங்களுக்குக் கொடுத்தேன். அதன்பின்னர் நீங்கள் கீழிறங்கி வந்தீர்கள்; கலைகள் குறைவடைய நேர்ந்தது. அந்த நேரத்தில்> எவராலும் மேலேற முடியாது> ஏனெனில்> இது கீழறங்குவதற்கான காலமாகும். இந்த நேரத்தில் நீங்கள் கடவுளின் குழந்தைகளான அதிமேலானவர்கள். பின்னர் நீங்கள் தேவர்களாகவும் அதன்பின்னர் சத்திரியர்களாகவும் ஆகவேண்டும். மக்கள் எவ்வளவு தானஇ தர்மம் செய்தாலும்> பக்திமார்க்கத்தில் அவர்கள் அதிகளவு செலவழிக்கும்பொழுது> அவர்கள் கீழிறங்கவே வேண்டும். பாபா குழந்தைகளாகிய உங்களிடம் வினவுகின்றார். நான் உங்களை மிகவும் செல்வந்தர் ஆக்கினேன்> ஆகவே அந்தச் செல்வம் அனைத்தையும் என்ன செய்தீர்கள்? குழந்தைகள் பதிலளிக்கின்றார்கள். நாங்கள் உங்களுக்கு ஆலயங்கள் கட்டினோம். அப்பாவிப் பிரபுவான> சிவபாபா இப்பொழுது எங்கள் புத்தியை 21 பிறவிகளுக்கு நிரப்புகின்றார். பாபா கூறுகின்றார். நான் உங்களது கீழ்ப்படிவான சேவகரும்> அதிகீழ்ப்படிவான தந்தையும்> அதிகீழ்ப்படிவான ஆசிரியரும் ஆவேன். நான் உலகிற்கு அப்பாலுள்ள உங்கள் தந்தையும்> உலகிற்கு அப்பாலுள்ள உங்கள் ஆசிரியரும்> அப்பாலுள்ள உலகில் வசிக்கின்ற> அதி கீழ்ப்படிவான உங்கள் சற்குருவும் ஆவேன். நான் உங்களைத் திரும்பவும் என்னுடன் அழைத்துச் செல்வேன். வேறு எந்தக் குருவும் தன்னுடன் உங்களை அழைத்துச் செல்வதில்லை. இதில் பயப்படுதல் என்ற கேள்விக்கே இடமில்லை. குழந்தைகளாகிய நீங்கள் இப்பொழுது ஞானமாகிய மூன்றாவது கண்ணைப் பெற்றுள்ளீர்கள். நீங்கள் இந்த பாபாவை அக் கண்களினால் பார்க்கின்றீர்கள். சிவபாபாவை புத்தியின் கண்களினாலேயே இனங்காண முடியும். உங்கள் ஆஸ்தியை நீங்கள் சிவபாபாவிடமிருந்து பெறுகின்றீர்கள். இந்த பிரம்மாவும் சிவபாபாவிடமிருந்தே ஆஸ்தியைப் பெறுகின்றார். சிவபாபா அதிமேலானவர். பின்னர் பிரம்மாவும்> விஷ்ணுவும்> சங்கரரும் அதன்பின்னர் பிரம்மாவும் சரஸ்வதியும்> பின்னர் இலக்ஷ்மியும் நாராயணனும் உள்ளனர்;. அவ்வளவே. அவர்கள் பல படங்களை உருவாக்கியுள்ளார்கள். ஆறு அல்லது எட்டுக் கரங்களுடன் எவரும் இருக்க முடியாது. அவை அனைத்தும் பக்திமார்க்கத்தின் விளையாட்டுகள். அது நேர விரயமும்> சக்தி விரயமும் ஆகும். உண்மையில்> கீதையே சகல சமயநூல்களினதும் இரத்தினமாகும்> அதுவே தாயாகும். அதிலும்>தந்தையின் பெயருக்குப் பதிலாகக் குழந்தையின் பெயரை இட்டதால்> அவர்கள் தவறொன்றைச் செய்துள்ளார்கள். இதுவும் நாடகமே. தூய்மையாக்குபவராகிய> அனைவருக்கும் சற்கதி அருள்பவர்> ஒரேயொரு தந்தை மாத்திரமே. ஆவார். மற்றைய

தந்தை மக்களின் தந்தையான பிரம்மாவும்> மூன்றாவது தந்தை லௌகீகத் தந்தையும் ஆவார். பிறவிபிறவியாக உங்களுக்கு இரு தந்தையர் மாத்திரமே உள்ளனர். இந்த நேரத்தில் மாத்திரமே உங்களுக்கு மூன்று தந்தையர் உள்ளனர். இதில் குழப்பம் அடைவதற்கு எதுவும் இல்லை. 'ஞானம்>பக்தி> விருப்பமின்மை' என்று கூறப்படுகின்றது. இரு வகையான விருப்பமின்மை உள்ளது. ஒன்று எல்லைக்குட்பட்டது> மற்றது எல்லையற்றது. சந்நியாசிகள் தங்களது வீடுகளைத் துறந்து> காடுகளுக்குச் செல்கின்றார்கள். இங்கே>உங்கள் புத்தியால் நீங்கள் பழைய உலகைத் துறக்கின்றீர்கள். அது ஹத்தயோகமும்> இது இராஜயோகமும் ஆகும். ஹத்தயோகிகளினால் என்றுமே இராஜயோகம் கற்பிக்க முடியாது. இவை புரிந்து கொள்ளப்பட வேண்டிய> மிகச்சிறந்த கருத்துக்கள். இந்நேரத்தில் மாத்திரமே குழந்தைகளாகிய நீங்கள் முட்களில் இருந்து மலர்களாக மாறுகின்றீர்கள். சரீர உணர்வே முதல் இலக்கி மிகப்பெரிய முள்ளாகும். தந்தையால் மாத்திரமே உங்களை அதிலிருந்து விடுவிக்க முடியும்; வேறு எவருக்கும் அதனைச் செய்வதற்கான சக்தி இல்லை. அச்சா.

இனிமையிலும் இனிமையான> அன்புக்குரிய> எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை> தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. இப்பழைய உலகை உங்கள் புத்தியில் இருந்து அகற்றி> எல்லையற்ற விருப்பமின்மையைக் கொண்டிருங்கள். சரீர உணர்வு என்ற தீய ஆவியை அகற்றுங்கள்.
2. தந்தையைப் போன்று கீழ்ப்படிவானவர் ஆகி> அனைவருக்கும் சேவை செய்யுங்கள். ஏனையோரை உங்களுக்குச் சமம் ஆக்குங்கள். எதனையிடும் குழப்பம் அடையாதீர்கள்.

ஆசீர்வாதம்: நீங்கள் ஊக்கமும் உற்சாகமும் என்ற இறகுகள் மூலம் சதா பறக்கும் ஸ்திதியை அனுபவம் செய்கின்ற> ஒரு கர்மயோகியாக ஆவீர்களாக.

ஊக்கமும் உற்சாகமுமே பிராமணர்களாகிய உங்களின் பறக்கும் ஸ்திதிக்கான இறகுகள் ஆகும். நீங்கள் செயல்களைச் செய்வதற்குக் கீழே வந்தாலும்> செயல்களைப் செய்வதற்கு> ஒரு கர்மயோகியாகப் பறக்கும் ஸ்திதியிலேயே அதைச் செய்கின்றீர்கள். இந்த ஊக்கமும் உற்சாகமுமே பிராமணர்களுக்கு அனைத்திலும் மகத்தான சக்தியாகும். இது ஒரு வறண்ட வாழ்வல்ல: நீங்கள் ஊக்கமும் உற்சாகமும் எனும் இனிமையைக் கொண்டிருக்கும்பொழுது> ஒருபொழுதும் இதயந்தளர மாட்டீர்கள்> நீங்கள் எப்பொழுதும் சந்தோஷ இதயமுடையவராக இருப்பீர்கள். உற்சாகத்தினால் புயலை வெகுமதியாக மாற்றி> உங்களை ஒரு பரீட்சையை அல்லது பிரச்சனையை விளையாட்டாக அனுபவம் செய்ய வைக்க முடியும்.

சுலோகம்: சரீரமற்ற ஸ்திதியில் அனுபவம் வாய்ந்தவர்களால் சரீரத்தின் கவர்ச்சி எதனாலும் கவரப்பட முடியாது.

ஓம் சாந்தி